



धर्मप्रांतीय उपासना आयोग, वसई

सामान्य काळातील एकोणिसावा रविवार - १३ ऑगस्ट २०२३

विश्वासू लोकांच्या प्रार्थना

धर्मगुरु : वंधू आणि भगिनीं म्हणून ग्रिस्ताठायी आपण एकत्र जमलो आहोत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

१. आपले पोप फान्सिस, आर्चबिशप फेलिक्स, धर्मगुरु व वतास्थ ह्यांना ईश्वरी प्रेमाची साक्ष निर्भाडपणे जगाला देण्यासाठी पवित्र आत्म्याची कृपा व चांगल्या आरोग्याची देणगी लाभावी म्हणून आपण प्रार्थना करू या .
२. आपल्या राजकीय नेत्यांनी व अधिका-यांनी भारतीय संविधानाप्रमाणे राज्य कारभार करीत असताना नागरिकांच्या मनात भीतीचे नव्हे तर आशेचे व आपलेपणाचे वातावरण निर्माण करण्यास प्रयत्न करावेत म्हणून आपण प्रार्थना करू या .
३. आजच्या शुभवर्तमानात प्रभू येशू ग्रिस्त आपल्या शिष्यांना भिऊ नका, मी तुमच्या वरोवर आहे हा संदेश देत आहे . आपल्या दैनंदिन जीवनातील विविध प्रकारची भीती तसेच समाजात काम करताना वाटणारी भीती यावर मात करण्यासाठी आपल्याला कृपा मिळावी म्हणून आपण प्रार्थना करू या .
४. आपल्या धर्मप्रांताच्या वर्धापन दिनाच्या रौप्य महोत्सवानिमित्ते आयोजित केलेले सर्व कार्यक्रम व्यवस्थीतपणे पार पाडावेत, आपला धर्मप्रांत एक दिलाचा व परस्पर सहाय्याचा बनावा तसेच आपल्या सर्वांची आध्यात्मिक जीवनात प्रगती व्हावी म्हणून आपण प्रार्थना करू या .
५. आपल्या धर्मग्रामातील सर्वावर विशेषकरून जे आजारी आहेत अशावर प्रभूचा वरदहस्त असावा, सर्व देशभर विशेष करून मणिपूर येथे जातीय सलोखा निर्माण व्हावा तसेच अतिवृष्टी व सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

धर्मगुरु : हे स्वर्गीय पित्या, तुझ्या ग्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूग्रिस्ताद्वारे करतो . आमेन .